
कविकथन' 


एक संगीतज्ञ आपल्या आत्म्याची भावसंवेदना संगीतांतल्यान स्पष्ट प्रकट 
करता - उतरां विणेच. एक चित्रकार आपल्यो आनी सैमाच्योय भोआयामी भाव- 
भावना वर्णवैविध्यान चितरायता - उतरांचे आनी संगीताचेय विणे. जाल्यार आपल्यो 
भाव-भावना, विचार-अनुभूती दर्शावंक उतरांनी चित्र रचता, आनी उतरां विणून 
संगीत निर्मिता, तो कवि! अशे रुपाची आपली जन्मसिद्ध प्रतिभा, निपुणता, 
आंगांतलें कसब, आदींची जाण आसूनूच मू हे लोक अश्यांनी मग्न जाल्यात. सवणी 
जशी उडतात, गायतात तेच वरी केवल सभाविक, नैसर्गिक प्रवृत्ती हांगेली. देखून 
एक कवीक, A कित्या खातीर कविता करता म्हुण विचारपांत व्हडलो अर्थ ना. 
आनी स्वयं एक कवीच असो सोद घेवन बेसलो तरीय ताच्या सोदाक अंत कसो ? 


` पुण केवल जन्मसिद्ध प्रतिभेन मात्र कोण चित्रकार जायना, संगीतज्ञ जायना, 
आनी कवीय जायना. जीब काडल्यार म्हाका छंद, प्रास, उपमा, प्रतिमाच येता म्हूण 
आपशींच कविता जातली ? थोड्या प्रमाणान विषय, विचार, वा अनुभूति लागेन 
नाशिल्लें कविता जायश ना! कळ्याची नाजुकसाण, फुलाची कांती, फळाची रुची, 
तिनीय तिज्यांत मेळसता म्हणिल्लयाची कवीक जाण आसूक जाय. 
शंबर उतरांतल्यान एक उतर जेन्ना 
मस्तिष्कांत इंगळो कशी पेटता, 
शंबर चित्रातल्यान एक चित्र जेन्ना 
दोळ्यांचें स्फटिक चिरून 
काळजाचे वण्टेर नीट थापता, 
शंबर चिंतनांतल्यान एक विचार Shar 
फाट कशीच सोडीना, 
शंबर अणभवांतल्यान एक अनुभूति जेन्ना 

विसरूक कशीच जायना, 
कविता जन्मता तेन्ना... 


साहित्यांत कवितेचें स्थान अद्वितीय. जाल्यार हालींसराक कवितेक लळित 
साहित्यांत बेसोवंची एक चाल लागल्याशी दिसता, stat तिचें सुयोग्य स्थान खर्‍या 
नच उत्तम साहित्यांत आसा! धा पानांच्या बऱ्या एक निबंदांत विस्तारिल्लें कार्य 
लेगित केवल एक पानाच्या कवितेंतल्यान सांगूक साध्य आसा म्हुण आमच्या मुकार 
देखी आसात. आनी जनमानसांचेर कवितेचो कितलोच चड प्रभाव पडता 7 
आमी दिकल्यां. म्हज्यो तर asia चड प्रतिक्रिया कविते वाटेनच प्रकट जाल्यात. 
म्हज्या विचारांची, आनी विश्ासांचीय खरी उक्तावण जाल्या हेच वाटेन. 


जाल्यार हांव सदांच कविता करीत बेसलां अशें ना. संवसारान उनी 
जीवितान एकेकदां माका शंबर प्रतिशत मोनो करूनूय सोडला. हांवें म्हजी ही 
लिखणी घेवन कागता मुखार बेसलेले बेळार खंय सगल्यान कितलींच भूरगीं (आनी 
जाण्टींय) पोटा FAA, उदका तानेन तळमळतात, ह्या अशांत विचारान म्हजो जीव 
विडविडला. अशा वेळार कितलींच मनशां, कितलींच राज्यां, कोट्यान कोटी दाम 
दुडू खरचून नवीं नवीं आयुधां निर्मुपांत गुल्ल आसात म्हणून रगत खतखतलां. 
आनी पळयल्यार वेगळे कितलेच लोक, कितल्योच संस्थो, दारिद्र्याचे आड झुजत, 
मानवजातीचे उन्नमना खातीर, पोटतिडकेन वावरत आसात ET मनांत आशाकिरणां 
उदेल्यांत. आनी हांव नेणतांच आठोवन गेलां - हे वैश्वानरा, कसलें विचित्र हें 
संतुलन तुगेलें! भुंयकांपाच्या सुनामीच्या खबरांनी आनी चित्रांनी तर माका साप्प . 
मोनो करून सोडिल्लो. जे भाशेन कवितेची व्याख्या माका गवसना ते भाशेन 
जीविताचीय व्याख्या गवसना आसत! | 

'मनीस न्हय एक जुंवो, ताच्यांतूच संपूर्ण कसो...' हें म्हण्णें जशें एक सत्यकथन 
आसा, ते वरी 'प्रत्येक मनीस एक जुंवो, ताच्यांतूच संपूर्ण कसो....' म्हणचेंय एक 
सत्यकथनूच | जीविताकडे पळोवंची आमची नदर वेवेगळी. ते भायर एकच व्यक्ति 
आपणाले जीवनयात्रेचेर थंयथंय पांवताना जीविताचें आगळें वेगळें दर्शन घेता. 
एकेक वेळार तें सुंदर आसता. Hert वरी रंगयाळें, परमळीक, म्होवा वरी गोड 


3 


रुचीक. आनी वेळार तें कोडू वीख जाता. विद्रूप आनी भीबत्स जाता. एक क्षणार 
तें जीवार सुखदेणी थंडी वर्षिता जाल्यार आनी क्षणाक हर्यार नांकटां खोंबिता. 
कसल्याय संकटाक तोंड FER आशिल्ली त्राणि थोड्या दिसांनी आमचे भितर 
भरून ओतता जाल्यार, थोड्या दिसांनी आमी दुर्बल निश्चेष्ट म्हूण जीव निर्शेता. 
वेगळ्या थोड्या दिसांनी आमचे जिबेर म्होव आनी एक्कण्ड भरसूनूय लागता! तेन्ना 
जीविताची एक व्याख्या कशी म्हूण 7 


आमच्या मुखार आडखळी दिसतात तेन्ना आमी निर्शेतात. पुण आह्वानां 
दिसतात तेन्ना Jal वाडता. आडखळी रुकयतात जाल्यार आह्वानां आपयतात! . 
प्रथम SEIT आडखळी दिसता तांचें आमी आह्वान म्हुण मानून घेवंका. तेन्ना तांणी 
उबी केल्ली रुकावट रोखडींच कोसळून पडता आमकां पळोवंक मेळतली, आनी 
art ते साहसी आपोवणें आमी वळखूक पांवतले. जाल्यार फकत तींच आह्वानां 
स्वीकारचीं जीं आमचे भितरचे शत्तीक जागयतात. आमच्यांतल्या दौर्बल्यांक आपयतात 
त्या आह्वानांक स्पष्ट रूपान न्हयकार दिवचो. जीविताचो आस्वाद घेवंक हाची बरी 
गरज आसा! आनी कवितेचो आस्वाद? 


कवितेचोय आस्वाद तसो सरळ नासता. थोड्यो कविता अर्द मिनुट भितर 
समजून काडपा सारख्यो आसत तर थोड्यो समजून काडूक जास्त वेळ लागता. 
कवितावाचन म्हळ्यार अखबार वाचूचे वरी सोपें न्हय. देखीक - एक कवितेत 
खंयतरीय 'हांव' म्हूण दिकतना रोखडींच, कवि आपुणूच जावन हें सांगता म्हूण 
अनुवाचकाक अपसमज जावंचो न्हय. कवि थोड्या कथाकारां भाशेन एकेक पात्रांक 
निर्मिता, आनी कवितेत तीं पात्रां आपणूच जावन उलयतात. थोडे कवि जनावरां 
कर्यान, सवण्या,सुकण्या कर्यान सगट तांचीं तांचीं चिंतनां सांगयता. थोड्यान तो 
आपले कविते कर्यान लेगित उलोवयता! हाचो लेगित फरक समजना तर आपुण 
रसिक म्हूण सांगूक आमकां कसली अर्हता 2 | 


. ह शरतचंद्र शेणे 
(“अंतरनाद' ह्या कविता संग्रहांच्या पुस्तकांतल्यान) 


% . 





प 


E सु.म. तडकोड हांची कविता 


` कोंकणी साहित्यांत हालीं एक सारकी नव्या पुस्तकांची भर पडत आसा ही 


बर्‍या सुगुर्व्याची गजाल. तातूंत कोंकणी कविता दिशींमाशीं सगळ्या आंगांनी फुलत 


आसा. ती परंपरेचे वाटेन वता तेच प्रमाण तिका नव्यो वाटो फूटत आसात. सु.म. 
तडकोड हांची कविता ही अशीच वेगळे वाटेन वता. कोंकणी कवितेच्या मळार 


_ आपलो असो वेगळो रंग आशिल्लीं फुलां फुलोवपी. तडकोड हे फाटकीं दोन तपां 


परस चड काळ जालो कोंकणींत कविता बरयतात. आनी हालीं तांचे दोन कविता 
संग्रह एकाच बरबर प्रसिद्ध जाल्यात. खरें म्हळ्यार ते हे आदींच उजवाडा येवपाक 
जाय आशिल्ले असो विचार मनांत आयले बगर रावना. तरी कळाव जावंक ना 
अशेंच हांव म्हणटां. नेमाळ्यांनी आयिल्यो कविता वाचप वेगळें हें आनी त्योच 
कविता संग्रहाच्या रुपान एकठांय वाचतकच ताचो परिणाम वेगळो जाता हें खरें. 
दर एक कविता तशी स्वतंत्र आसली तरी त्यो एकठांय वाचतक तांकां एकठांय 
गुंथपी धागो दिसपाक लागता. कवि आनी कवितेचें व्यक्तिमत्व नदरेंत भरता. 


एक कृष्ण-कळी आनी परांगजेल हे तडकोडाचे दोन कविता संग्रह एकाच 
बरबर उजवाडा आयल्यात. दोन कविता संग्रह कित्याक ? त्यो सगळ्यो कविता 


C एकाच संग्रहांत कित्याक हाडूंक नात असो प्रस्न कोणाकूय पडूंक येता. पूण बारीकसाणीन 


हे दोनूय संग्रह वाचल्यार ताची जाप मेळं येता ह्या दोनूय संग्रहांतल्यो कविता 
प्रकृतीन वेगळ्यो आसात. त्यो एकाच संग्रहांत आयिल्यो जाल्यार तांचो फाव तो 
परिणाम रसीक वाचप्याच्या मनाचेर जावचो नाशिल्लो. ताचें कारण म्हळ्यार ह्यो 


कविता प्रकृतिन एकमेकांपरस भिन्न आसात. 


'पांयजेल' ह्या संग्रहांतल्यो कविता आत्मसोदाच्यो. हो सोद अनादी काळा 
पासून सुरू आसा. आपलें कूळ-मूळ हांचो सोद घेतना कवी म्हणटा 


हिणयां - तिणयां मुळांच मुळां 
म्हजें मूळ खंयचें काय 
रुमडा रुखाक अचकित पूलां 

` म्हजी पुजा हांगाच काय 


म्हजें मूळ जातिचें कातिचें ? 
म्हजें मूळ चोराखाणींत ? 
आर्याचें वा तुर्काचें ? 

की म्हया चुकांचें ? 

जळीं - मळीं मुळांच मुळां 
रुखावळ गायता गाज, 
जल्मांची आपालिपा 


शेणयता म्हाका आयज 

'पांयजेल' तल्यो कविता म्हळ्यार ताणें काडिलें समाज ROR चित्र. आयज 
काल आमचो समाज, देश आनी सगळो संवसार संक्रमण अवस्थेंतल्यान वता. मनीस 
एकामेका पासून तुटत वता. एकामेकाची वळख एकामेकाक नासता. शेजारी TATE 
वळखना. मनशाचें जिवित अध्यात्मीक नदरेन रिते रितें जालें आमी पळयतात. नवें 
अर्थकारण आनी ताका लागुन शारांची जाल्ली शीममेर नाशिल्ली वाट ह्या आशयाक 
सु.म.ची कविता स्पर्श करता. 





सदचेंच जगप खरें dT गदूळ जाल्ले वरी 
ताका कोणेय स्पर्श करपाचो येत्न करीत 
तर TAT करुन बोंबाटी करता 

अचकट विचकट वावरांत गुल्ल .... 
न्हाणोवंक व्हरीत जाल्यार 

कांव कांव करुन आड्डीचेर आड्डी 


'कुळक आनी gr हे कवितेंतल्यो ह्यो वळी जिविताक अस्वस्थ करुन सोडपी 
अणभव व्यक्‍त करतात. ह्या संग्रहांतली 'ट्रापिज' ही कविता पळयात. ह्या संग्रहांतली 
ती एक बऱ्यांतली बरी कविता म्हूण हांव तिचे कडेन पळयतां. हातूंत व्यक्त जाली 
परत एक वेगळो अणभव. सर्कशींत खेळ करपी अस्तुरेचें हें एक चित्र आनी ह्यो 
ताळयो .... | 


कित्याक काय, feet दुडू भल्ले देखून? 





म्हजे घाय, हुमकाळिल्ले पांय 

हुबोवन दवरिल्ली म्हजी कचकचीत कूड 

म्हजें साळीक आंनी पालवांत न्हिदिल्लें मर्ण 

आतां सगळेंच सुटावे जालें 

चोंय दिकांनी पातळूक जगस्मोत 

हीं सवणी रंगदिवणी 

ही कविता म्हळ्यार आयच्या संवसाराचें प्रतिक. हया संवसाररुपी सर्कशींत 
आयचे नारीक कोणाच्या तरी इशाऱ्याचेर खेळ करची पडटा अशें ही कविता 
सुचयता. साबार संवसार हुपून येतकच/आतां ह्यो ताळयो/ कित्याक काय? / कित्याक 
काय अशें कवितेचे अखेरेक कवी म्हणटा. निदान म्हजे पुरतो हांवें तसो हे कवितेचो 
अर्थ लायला. कवीच्या मनांत आनीक वेगळो अर्थ आसूं येता. 


'पांयजेल' संग्रहांतले कवितेचें आनीक एक खाशेलेंपण म्हळ्यार Robert 
Browning ह्या इंग्लीश कवीच्या dramatic monolague चो सूर ती लायता. देखीक 
TAT ही कविता ते नदरेन पळोवं येता, हे कवितेच्यो पयल्यो वळी कसो सूर 
लायता तें पळयात : 

बेस बरें, ही घे तस्त्रीप, 


मंगेशास्या अभिशेकाक पैशे पावले 
कितें कितें 7 
Dramatic monologue हो आपलेच कडेन केल्लो संवाद आसता. उपरोध 
हो ताचो एक म्हत्वाचो घटक. हे कवितेचो तिसरो वांटो हो उपरोध घेवन आयला. 
मंगेशाचो आशिर्वाद सदांच आसूं 
आरे, घाल ते कोळशे आनी तें निर्माल्य, 
कर त्या लाखास्यांत तें बेस बरें बंद 
मंगेशा, आशिर्वाद सदांच आसूं 
आमी देव-धर्म करतात. पूण त्या फाटल्यान खरी श्रद्धा कितली आसा ह्या 
प्रस्ना कडेन ही कविता बोट दाखयता काय? ही कविता वाचतना म्हज्या मनांत हो 

प्रस्न येवन गेलो. हो प्रस्न कवितेच्या संवेदनशील बोचा रसिकांच्या मनांत येवं येता. 


'एक कृष्ण: कळी' हो सु.म.चो दुसरो कविता संग्रह. 'पायजेल' संग्रहा परस 
प्रकृतीन सामको वेगळो. संग्रहाची blurb सांगता "GA. तडकोड हाणी 'एक कृष्ण - 
कळी' ह्या कोंकणी कविता झेल्यावरवीं जीवनोत्सुकतायेचे जाणविकायेचीं तासां 
दाखयल्यांत अशें म्हणू येता ‘TTT संग्रहांतले कवितेंत सामाजिक जाणविकायेचो 
सूर आयकूंक येता . सोशाल रेटोरीकाच्या आंगान त्यो कविता वतात. वस्तुनिष्ठ 
आसात. तातूंत दिसपी कवी भायलो संवसार पळयता. तर 'कृष्ण-कब्छीतलीं नदर 
भितर भोंवता. ही कविता पळयात 


निळ्या राती 
शेजारती 
काळ खां 
मळबता 


वठां-पान 
चांन्नेवता 
परमळ 
अळंगता 


तडकोडाचे कवितेचे हें वेगळ्या व्यवितमत्वाचें हें आंग आमकां हे कवितेंत 
पळोवपाक मेळटा. ह्या संग्रहांतल्यो सगळ्योच कविता. अश्यो अनुभवनिर आसात. 
'तुं-हांव' हया नात्या भोंवतणी तिचो गोफ विणला. हे अस्कडी दोन गजाली आसात 





पुराय संवसार धरा भितर कांचवेले, तो आमकां रावता/ ही अस्कड केन्ना सोडटले 
आमी म्हण' अशें कवी हांगा म्हणटा. ह्या नात्याक वेगवेगळे पदर आसात. भायल्या 
सौदर्यापरस मनाच्या सौदर्याची कवीक चड ओड दिसता. ast नाशिल्लें जाल्यार... 
'आनी म्हजे कुलदेवतेक स्मरून सांगतां / कुब्जा तूं आसुनूय / तूं म्हजें आनी हांव 
तुजोंच म्हणपाची हांव/ म्हाका / शिटकावणीय दितां...... अशें कित्याक म्हणटलो 
आशिल्लो? ह्या प्रस्नाची जाप कवी आमकां मुखावयले वळींनी दिता. 


| 


आनी खण्यानीच सांगतां, 
तूं कुब्जा आसुनय तेदेवेळार म्हाका 
लुजीच मोगाळ सय सेता... 


असो हो मोगाचो आगळो वेगळो अणभव "हांव - तूं' च्या ह्या नात्याचे रुप 
'चुटचुटीत तूं' हे कवितेंतूय पळोवपाक मेळटा. हे कवितेंतलो हांव हो हटवादी तर तूं 


. ही चुट-चुटीत आसा. तूं' धसमुसलें तर 'हांव' मस्तवाल भासा तर हीच तूं प्रणयशुभा 


आनी प्रणयचंचला जाता. धग धग काळजाची रात-शामला आसता. नारीचीं हीं विंगड 
विंगड रुपां हे कवितांनी चितारिली पळोवंक मेळटात. ‘Get स्तवन' ही कविता म्हळ्यार 
नारीच्या आदिमायेची होरावणीच आसा. कवी तिका सम्भ असम्भवा अशें म्हणटा. 
तिचो स्पर्श म्हळ्यार' कसली किमया हें लो चार वळीं भितर सांगता. 

लुजिया सुतूचो रुपकार 

दर्याक vere दिता 

तुगेस्या किरणांतली धार 

arg भार दिता. 


तडकोड कवितेत भाशेचे प्रयोग करता. नामाचें क्रियापद पान पानाळटा, 
कोगुळा जाता, चित्र चित्रावता ह्यो कांय देखी म्हूण दाखोवं येतात. कविता म्हळयार 
उतरां कडेन तांच्या नादा कडेन खेळप अशें कवीक दिसता. देखीक 'कृष्ण हिण्यां 
कृष्ण तिण्या', वा 'चुंचुट बोलां', तेच प्रमाण "प्रणय चंचला' हीं उतरां नादाच्या 
वलयांतस्यान कवितेक अर्थाचीं नवीं परिमाणां दितात. तेच प्रमाण तडकोडाचे 
कवितेंत कांय अनवळखी आनी घोळटुकेंत नाशिल्ली उतरावळ येता. 


एकाच बरबर दोन कविता संग्रह प्रसिद्ध करून सु.म. तडकोडान कोंकणी 
कवितेची मोलाची सेवा केल्या हांतूंत दुबावना. खंयच्याय पुस्तकाक निर्मितीमूल्य हें 
निश्चिततायेन आसता हें थारावपाखातीर त्या पुस्तकाचे मुद्रण, कागद, मांडावळ, 
FAIS, मलपुढठ आनी तांच्यावेली चित्रां, तशेंच त्या चित्रांची रंगसंगती हे घटक 
जापसालदार आसतात. ते नदरेन तडकोडांच्या ह्या दोनूय पुस्तकाचे निर्मितीमूल्य 
निश्‍चितच वेल्या दर्जाचे आसा हांतूत दुबावच ना. देखून तें वाचण्यांचे नदरेंत 
चोखंदळपणान भरता. ते खातीर ह्या पुस्तकांच्या प्रकाशकाक, आनी मुद्रक तशेंच 
मुखपृष्ठांच्या चित्रकाराक परबीं फावतान. ह माधव वोरकार 


€ 


कविता आनी रुपबंध 


कविता वा कवित ह्या उतराभायर काव्य, पद्य अशीय उतरां ज्या अर्थान 
येवजितात असो साहित्याचो एक पघरुप प्रकार. 


काव्य हें उतर वापरतना ताचे दोन मुखेल अर्थ मनामुखार येतात. 


1. 'काव्य' म्हळ्यार ज्ञानेश्वरी, भागवत, सोहिरोबानाथ आंबिये हांचे अभंग, 
जोगव्वा, आवडीबाय हांची भक्‍तीपदां, जुलावे, लावण्यो, पोवाडे, बाकीबाब, बयाभाव, 
भांगी हांच्यो रचना, माधव बोरकार, र.वि. पंडित, माया खरंगटे, रमेश वेळुस्कार 
होंच्यो स्फुट वा लांबोडयो (मोटव्यो वा दीर्ध) रचना. म्हळ्यार हांगा 'काव्य' हें उतर 
वाड्मयप्रकार या अर्थान आयलां 


2. 'काव्य' हें उतर साहित्यवृतीतले गुणधर्म हया अर्थानय येवजितात. 'काव्यात्म, 
काव्यमय' हीं उतरांय त्याच अर्थाची आसतात. हाचो अर्थ कवितेखेरीज नाटक, कथा, 
नवलिका अशा गद्य साहित्यप्रकारांतय तो गुणधर्म आसता असो जाता. साहित्याभायर 
हेर कलांतल्या - म्हळ्यार शिल्प, संगीत, चित्र नृत्यकृतींविशीं उलयतना 'काव्य' ह्या 
उतराचो उपेग करतात. थंय “सौंदर्य वा सुंदरतायेचें कारण” हो अर्थ घेतात. जाल्यार 
साहित्यांत तो 'वाङ्मयत्व' वा 'साहित्यिक गुणधर्म' अशा अर्थान येवजितात. 


qar संस्कृत साहित्यशास्त्रांत काव्य हे संज्ञेचो व्यापकतायेन आनी 7 
विचार जाल्लो आसा. 'वक्रोक्ति जीवित' बरोवपी कुंतकान कवितेची व्याख्या करुन 
वक्रोक्ति म्हळ्यार काव्याचो आत्मो अशें मत्त परगटायलां. वक्रोक्ति म्हळ्यार 
विचित्र उकती. चालंत आशिल्ले कथनशैलीपरस विंगड चालंत म्हळ्यार शास्त्रांनी 
येवजिलेल्या आनी सामान्य वेव्हारांत वापरतात ते उक्तीपरस वेगळी अशी, विचित्र 
अशी उलोवपाची पद्धत, लालित्यांतल्यान उप्रासपी सुंदरताय जी कवींक लागून 
जाता, अशे तरेची रचना वा उकती जी कवितेच्या रसिकांक वा मर्मज्ञांक खोसदिणी 
आसता. | 


कुंतकाच्या म्हण्याचो आपरोस काडचो जाल्यार तो असो FTE येता - शास्त्र 
वा लोकवेव्हार हांतूत येवजिलेल्या भाशेपरस काव्याची भास खेरीत आसता. ती 
सुंदर, सोबीत अर्थाची प्रचिती दिता तिका वक्रोक्ती म्हणचें. आनंद वर्धनान काव्याचो 
आत्मो म्हळ्यार 'ध्वनी' अशें म्हळां. 

शब्दाक 'प्रतीयमान' आनी 'वाच्य' अशें दोन अर्थ आसतात. प्रतीयमान 
म्हळ्यार 'ध्वनी'. श्वनीक लागुनच भाषिक रचनेक काव्यत्व मेळटा. कुंतक आनी 
आनंदवर्धन ह्या दोगांनी मांडिल्ले काव्यविशयक विचार वट्ट ललित साहित्याच्या 
साबार तरांक लागू जातात. कविता वा काव्य आनी खंयचोय हेर ललित साहित्य 
प्रकार हांचें सख किदयांत आसा erat तांणी आपणाल्या ग्रंथांतल्यान विचार 
मांडल्यात. 


आधुनिक काळांत काव्याक 'पद्य' अशें संज्ञेनय पाचारतात. ताल आनी 
लयीखातीर वाक्यांतल्या सादारण HATA जंय बदल करतात तेन्ना ताका पद्य 
म्हणटात जाल्यार सादारण उलोवपांत भाशेचो अर्थयुक्त उपेग करतात ती रचना 
'गद्य' जाता. वेव्हारांत गद्य साहित्य हें पद्याउप्रांत व त्याच वेळान अस्तित्वांत 
आयलां. आनी देखून गद्याक कवींची कसवटणी मानल्या. खंयच्याय तरेच्या वृत्तांत 
Salad बरोवंक नाशिल्यो वळी वा TAY म्हळ्यार गच - कर्ता, कर्म आनी 
क्रियापद आशिल्ली सरळ. वाक्यरचना म्हळ्यार गद्य आनी लयबद्ध, छंदबद्ध, 
तालबद्ध वळी म्हळ्यार पद्य अशें मानूंक येता गद्याचो उपेग शास्त्राखातीर जाता 
जाल्यार पद्यांचो उपेग कवितेखातीर करतात. अर्विल्या काळांत कथा, नवलिका, 
नाटक, ललितनिबंद हाचेखातीर गद्याचोय उपेग जाता. शास्त्रींय लेखन वैचारिक 
निबदं वा प्रबंध लेखन, संशोधन हांचेखातीर गद्याचो उपेग करतात. गद्यलेखनांत 
छंद नासल्यात्य लय आसता. 


कविता ही पद्यान आसता, ओवी अभंग हाचे सारके छंद, वेगवेगळीं 
असरगणवृत्तां वा मात्रावृत्तां हांचो वापर कवींनी केलां. उप्रांत तांची यांत्रिकता 
पैसावपाखातीर मुक्तछंद आनी मुक्‍तशैलीचोय वापर जावपाक लागलो. हाचेवेल्यान 
पद्य म्हळ्यार लयबद्ध रचना. जांतूत भग मात्रांचो उपेग केल्लो आसता. ताकालागून 
पद्य म्हळ्यारच कविता (काव्य) अशें समीकरण जालें. आनी पद्यबंध म्हळ्यार एक 
` कविता असो समज रुढ जालो. 

पद्यबंध म्हळ्यार विशिश्टवळींची, सादारणपणान खंयच्यातरी Sala वा 

वृत्तांत आशिल्ली रचना, जी दोन वळींचीय arg येता वा कितल्याय शेंकड्यानी 
बळींची आसूं येता. (चलता). 
छ प्रियदर्शिनी सु. तडकोडकार 


११ 


चमकी 


तूं चमचम फुलता 
कुशींत म्हजे 
फूलवात कशी 
झंकारून 

रंद्र 

Uz 

तूं ओठांत ओल्या 
चमकी धेवन 
न्हिदत! 

रात कशी 
तक्षत्रांनी फुलून 


जल्म - मरणाचे मदीं 
जल्म- मरणाचे मदीं 
ल्हारेता जीण 

दर्यावरी 
मनांत फूलतात 
मळब पांगरून 


कवितेच्चो ओळी.... 


क्ष परेश नरेंद्र कामत 


१२ 


तीन कवित्रां दरियाचीं 


(1) (2) 


ल्हारांच्या दोळ्यांत ; 
| परमंळून आयल्या कूड तुजी 
फांतोड्डेचें दार 
कवीत रचपाचो खीण आयला 
न्हिदसुरें पद 
i उजवाडाक जांबूळसार स्पर्श 
दरियाच्या पार 
जातकच, दर्या-गाज मोनो जाला 
(3) 
मोनी कविता कुपाळटा 


| 

| सुस्कार दिता ऋतुमती 
| उतरांक दर्या बादला 
| 


आंकुरल्या काळिज-माती mg. म. तडकोड 





१३ 


नक्षत्र 


मळबारि 
एक 


नक्षत्र 
मेगेले नावान 


लकून 
आसात. 
सपट मनुष्य 


नक्षत्र 
जालें 





हांव, हांव 
मात्र 
नक्षत्र 


जलोना. 


ह पी.एन. शिवानन्द.शेणे 


१४ 


एक कुटको सूर्याचो 


काळे मळबारि सुर्याचो एकु आयकूक 

कुटको आसा कान दिवन बसल्या 

केदाणा तो आवसु, बसूनच 

उदेलो म्होणून कळना मोरून 

खंय वचूं ना गेली 

कांय करूक ना पूत सूर्य उदेवन 

arag तांगेली आतांय आसा 

जाणून कि नेणून तो रडून आसा 

चेरडालें छ पी.एन. शिवानन्द शेणे 
रडणें 





१५ 


तीन कविता 


(1) 


तुजे कुडीन रातराणी 
फुल्ली जेन्ना राणी 
परमळ गेला रानांवनां 
तनमना उजो लायी 
(2) 
त्या पैडस पैडशिल्ल्या 
म्हजो गांव 
तुका लागुन आयलां हांगां 
बदलुन म्हजें नांव 


(3) 


येवपा - वचपा मदे ह्या 
_ जालेंच जाल्यार 
म्हाकाय भेटुन वच फकत 


एकटें..... एकदांच 





छ वाळकृष्णजी कानोळकर 


१६ 


e Ga 

दर्या 

पोटांत तुज्या 

उदक कितलें 
तुका ना खबर 

म्हाका कळटा सगले 
रावता हांव 

तुज्या भीतर 
म्हजें जिणे 

तुज्या खातीर 
हांव तुजो हार 


छ प्रकाश रामचंद्र क्षीरसागर 


फुलांक हावें म्हळें 
कित्याक परमळटा 
फुलान सांगले 
म्हजें जीण 
जियेतां 

फूल म्हण्टा राव 
झाड म्हण्टा वच 
कोणाचें आयकप ? 


१७ 


पलतडच्या TAT... 


पलचडच्या राया रे ٩ 
साद म्हाका घाली नाका 
आलतडी हांव रावतां पलतडच्या राया रे ..... 
घेवन तुजीं सपन-सुखां पलतडच्या राया रे 
पलतडच्या राया रे .... पलतडीच तूं तुजो बरो 
रे आलतडी येवशीत जाल्यार . 
पलतडच्या राया 
तुकां कट्टीभर सोरो 
याद म्हजी काडी नाका 
पलतडच्या राया रे.... 


आलतडी हांव आसा 
पळोंव नेजो जालें तुकां क्ल डॉ. वाळकृष्णाजी कानोळकार 

तूं आयलें ना 





पुनवे राती चंद्र माथ्यार जुयो झडयता 
ओंवळ लेगीत फुलून झडली, 
तूं आयलें ना 
तूं आयलेंच ना 


पुनवे राती दर्या हुंवार तळप मड्डीता 
माड लेगीत धोलून न्हिदलो 
तूं आयलें ना 
तूं आयलेंच ना 
पुनवे राती पुनवे राती 
बावले कळे फुल्ल्यो वाती 
सासणाची तुजीं म्हजीं 
अशीं नातीं पिशीं नातीं 
तरीय लेगीत ना ते नाच 
तुं आयलें ना 
رون‎ छ डों. बाळकृष्णाजी कानोळकार 


१६ 


उजो आनी एक कळो 


गीत तुजें गायतना सूर जाले म्होवाळ मोने 
सुक्या-मुक्या मनातुलो असो मोग करचो कोणें ? 
असो मोग करचो कोणें? 


गीत तुजें गायतना ताल जाले म्हारवा कोणें 
पलतडच्या जनातुलो असो मोग करचो कोणें? 
असो मोग करचो कोणें ? 


साद तुकां धालतना साद जालो वलोवलो 
जाप तुजी मेळचे खातीर धीर तरी धरचो कोणें ? 
धीर तरी धरचो कोणें ? 


येवकार Tat दितना काळीज जालें उजो उजो 
इंगळ्या उज्यार सपनां म्हजीं तारचीं कोणें ? 
तारची कोणें ? 


उजो आनी एक कळो अंकराचो तिसरो दोळो 
कळयांचें हें जिणें 

सासायेचें एकलें पेणें 

पयलां कोणें ? जाणलां कोणें ? 

सोद हाचो घेंवंचो कोणें ? 

धेंवंचो कोणें ? 


ब डॉ. बाळकृष्णाजी कानोळकार 


सांज पळेतां हांव ..... 
सांज पळेतां हांव 
हांव तुज्या दोळयांनी 
दोळे पळेतां हांव 
हांव म्हज्या दोळ्यानी 


तुजे दोळे तुज्यो यादी 
तुजे खेळे तुज्यो मोदी 
सांज पळेतां हांव 

हांव तुज्या दोळ्यांनी 
सांजेचो रंग संग 

अनंग दंग पळयता हांव 
हांव सांजरंग पळयतां 
हांव सांज रंग केळयतां 
हांव मेण केळयतां केण 
उज्या केण केळयतां हांव 
सांज पळेता हांव 

हांव तुज्या दोळयांनी 


आर्त तुज्या गंधान हांव 
हांव सपन सर्ग नटयतां 
रंगून तुज्या भावार्तान 

सपन सर्ग निटयतां हांव 





सांज पळेता हांव 
हांव तुज्या दोळयांनी 
हांव तुज्या दोळ्यांनीं 
सान्त सांज पळयतां 


m डॉ. बाळकृष्णाजी कानोळकार 


२१ 


तूं सपने नाका 


तूं सपने नाकां मोगा म्हज्या 

तूं सपने नाकां 
म्हजी वाट वांकडी खर 
चलूंक ती भोव जबर 
कवळो तुं जा निबर 
तेधयांधर मतिंत धर 
तूं सपने नाकां मोगा म्हज्या 
तूं सपने नाकां 

म्हजी वाट म्हाकाच फाव 

म्हाका ना आनीक भाव 

जाणटां हांव तुजो सभाव 

नाकां घेवंक म्हजो थाव 

तूं सपने नाकां मोगा म्हज्या 

तूं सपने नाकां 
सपन पळोवप सोपें जालें 
सपन पंळोवन खंय उजवाडलां ? 
काळखी कूपां मळब दाटलां 
उमाशी रात रान पेटलां 
नूं सपने नाकां मोगा म्हज्या 
तूं सपने नाकां 


म्हजो मोग न्हय सोपो 

म्हजो मोग न्हय खोपो 

म्हजो मोग न्हय धोपो 

म्हजो मोग न्हय स्नो-पो 

ताकाच लागून सांगतां तुकां 

ना चितनां चित लाखां लाखां 
नाकां नाकां केन्नाच नाकां 
तूं सपने नाकां 
तूं सपने नाकां मोगा म्हज्या 
सपने नाका 5 5 





छ डॉ. बाळकृष्णाजी कानोळकार 


I 






कृष्णां! तूं खंय निपला ? 
न्हीदेवन पडतना 
कृष्णा ! | 
जागोवचाक पावचो तूं 
आज खंय? 
खंय निपला ? 
 राकुन वसल्यात आमी - 
असहाय ..... अशक्त ..... 
सुदर्शन चक्र 
तुजी शक्‍ती भरिल्लें धर्मचक्र 
सोणु आयलावे तूं ? 
तूं जाणा 
FE - पांडव युध्द 
एक गृहकलह मात जावन आशिल्ले म्होणु ! 
qà- 
त्या कलहाक 
त्या संघर्षक 
युध्दाचें रूप दिले 
पाप्यांगेले नाशा खातीर | 
धर्म संस्थापना खातीर : 
यथार्थ PAA युध्द चलोवका जाल्लेले ह्या वेट 


कृष्णा ! 
तूं खंय निपला? 





आपण्यालो धर्म विसरलो व्हय ? 
आपण्याले कर्म क्षेत्रा मागशेलो न्हय? 
` युध्द भूमीर थांय 
 निषकाम कर्माचो उपदेश दील्ललो तुं 


आज खंय ? 

खंय निपला ? 

तूगेले 'आपालिपा खेळाचो' मर्म कितें ? 
कशमीरांन 

नंदिग्रामांत 

गुजरातांत 

धर्म हत्या जाता आसतना 

तुजे सुदर्शन चक्र 

खंय निपयला ? 

ब्राउन शुगरांत 

हेरोयनांत 

फोरिन लिक्करांत 

शांती सोदुन भोंवचे म्हजे पिव्ठगेक 
उध्दार कोरचे खातीर 

कृष्णा ! 

तूजो पांचजन्याचो नाद आयकना कितें ? 
तूजे नांवार 

ढोंग कोरचे पाप्यांक, 

ताणी अबोधावस्थेर कोरचे 

धर्माच्या हत्या थाकून भायर काडूक 
तांका धर्मझान दिवंचाक 

तूं - 

धावन येना कित्याक ? 

तूज्या आगमना खातीर 

राकून बशिल्ले 


2% 


ह्या भक्‍तांगेलो दीर्धनिश्वास 
अनभव जायना तुका ? 


रूपा वरी 

तुजे मनय काळे जालें ? 

तूजें हें मौन 

हो आपालिपा खेळू 

सर्व पाप्याक एकठाय कोरनू 

परतून 

कुरूक्षेत्र कडेन SEH आशिल्लो उपाय व्हय ? 
कृष्णा ! 

तूं खंय? 

खंय निपला ....? 


क्ल भक्ता आर FINE 





२५ 


श्री 


तशें आमी अभोगी 

पूण सदांच नर मादी 

तो खीण सुटाता 

आनी पर्थून मेकळे 

तुज्या नदरेन 

नसना वासनांचो जोरगत 
भार आयिल्ल्या वाय्याभशेन 
तूं तुज्यांत रिगता 

जशें उदक भुयेंत 


क्ष प्रकाश रामचंद्र क्षीरसागर 


सेम 


सैम म्हळ्यार किदें 
मनांतलें मळब 
कुडीतले उदक 
दोळ्यांतले पळोवप 


ह प्रकाश रामचंद्र क्षीरसागर 


२६ 


दयदिगेर 


ल्हार उसळता 
काळजान म्हज्या 

भय दिसता 

दर्याचे gea 
ल्हारांतल्यान उसळता 
पळोवन मात 

लोकांक 

खोशी जाता 


छ प्रकाश रामचंद्र क्षीरसागर 





इठिका 


हें पळय विठळा, 
म्हाकाय मेळळया एक इठिका ! 
उडोवन दिवपी कोण जाणा ? 
आवस-बापसूचे भक्‍त न्हय हे, 
हांवें हात दिवन सोप्यार चडयल्ले 
म्हजेच इष्ट मरे... 
फातर जालो तुजो 


फातर जावं म्हजोय ! 


क्ष शरतचंद्र शेणे 

